

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸ்ஹீ  
(அய்யதஹூல்லாஹுத் தஆலா பினஸ்ரிஹில் அஸீஸ் - அல்லாஹ் தனது வல்லமைமிக்க உதவியினால் அவர்களை வலுப்படுத்துவானாக)  
அவர்கள் 14.07.2017 அன்று ஆற்றிய ஜமுஆ பேருரையின் சுருக்கம்

**தஷஹ்ஹூது, தஅவ்வுஸ், ரூரா ஃபாத்திஹா ஆகியவற்றை ஓதிய பிறகு ஹூஸூர் (அய்யதஹூல்லாஹுத் தஆலா பினஸ்ரிஹில் அஸீஸ்) அவர்கள் கூறினார்கள்:**

அதிகமான ஆண்களும் பெண்களும் எழுதுகிறார்கள். என்னை சந்திக்கும்போதும் கூறுகின்றனர். எங்களுக்கு குழந்தை பிறக்க உள்ளது. அதற்காக துஆ செய்யுங்கள் அல்லது பிறக்கப் போகிற இந்த குழந்தைக்காக நாங்கள் என்ன துஆ செய்ய வேண்டும்? அல்லது எங்களது பிள்ளைகள் குழந்தைப் பருவத்தை விடுத்து வாலிபப் பருவத்தை அடைகிறார்கள். அவர்களின் தர்பிய்யத்தைக் குறித்த கவலை உள்ளது. அவர்களுக்காக நாங்கள் என்ன துஆ செய்ய வேண்டும்? எவ்வாறு தர்பிய்யத் கொடுக்க வேண்டும் என்றும் கேட்கிறார்கள். எங்கள் பிள்ளைகள் சரியான வழியில் - நல்வழியில் நிலை நிற்க வேண்டும் என்கின்றனர்.

அல்லாஹ்வின் அருளால் ஜமாஅத்தில் பெரும்பாலாரிடம் இந்த சிந்தனை காணப்படுகிறது. எவ்வாறு தமது குழந்தைகளுக்கு தர்பிய்யத் கொடுப்பது என்ற கவனம் ஏற்படுகிறது அல்லது குறைந்தபட்சம் கவலை இருக்கிறது. இக்காலத்தில் ஒவ்வொருவரையும் உலக விருப்பங்கள் சூழ்ந்திருக்கின்ற நிலையில், அஹ்மதிகளிடம் ஹஸ்ரத் மஸ்ஹீ மவ்லூது (அலை) அவர்களை ஏற்றுக் கொண்டதன் காரணத்தால் நமது சிந்தனைகள் நமது பிள்ளைகளின் தர்பிய்யத்திற்காக மட்டும் கவலைப்படுவதில்லை; மாறாக மார்க்க முன்னேற்றத்தின் எண்ணமும் உருவாகிக் கொண்டிருக்கிறது. இது அல்லாஹ்வின் மிகப்பெரும் அருளும் கருணையும் ஆகும். அல்லாஹ் முஸ்லிம்களாகிய நம் மீது இந்த கருணையும் காட்டியுள்ளான். நிபந்தனை என்னவெனில் முஸ்லிம்கள் இதன் பக்கம் கவனம் செலுத்தியவாறு செயல்படுவர்களாக இருக்க வேண்டும். திருக்குர்ஆனில் பல்வேறு இடங்களில் குழந்தை பிறப்பிற்கு முன்பிருந்து தர்பிய்யத்தின் பல்வேறு கட்டங்களை குழந்தைகள் கடக்கின்றபோது அதற்காக துஆவும் கற்றுத் தரப்பட்டுள்ளது. அதற்கான தர்பிய்யத்தின் வழிமுறையும் கூறப்பட்டுள்ளது. பெற்றோரின் பொறுப்புகள் பற்றியும் கூறப்பட்டுள்ளது. நாம் இந்த துஆவை செய்பவர்களாகவும், இதற்கேற்ப வாழ்வை கழிப்பவர்களாகவும் இருப்போம் என்றால், ஒரு நல்ல சந்ததியை நமக்கு முன் அனுப்புவர்களாக இருப்போம். குழந்தைகளின் தர்பிய்யத் என்பது எளிய காரியமல்ல என்பதில் சந்தேகமில்லை.

குறிப்பாக அதுவும் இக்காலத்தில், அடிக்கு அடி ஷய்த்தானால் உருவாக்கப்பட்ட மனமகிழ்வுக்குரிய விஷயங்கள் பல்வேறு கோணத்தில் நமக்கு முன் வந்து கொண்டிருக்கிற நிலையில் இது மிகவும் சிக்கலான பணியேயாகும். ஆனால் அல்லாஹ் துஆவையும் அதற்கான வழியையும் கூறியும் இருக்கிறான். நாமும் நமது பிள்ளைகளும் ஷய்த்தானிடமிருந்து தப்பிக்க வேண்டும் என்பதற்காக அதனை வழங்கியிருக்கிறான். ஆனால் இதற்காக தொடர்ந்து துஆவும் அல்லாஹ்வுடைய உதவி மற்றும் நமது முயற்சியும் அவசியமாகும். தொடர்ச்சியான ஒரு ஜிஹாதிற்கான தேவை உள்ளது. உண்மையான முஃமினிடம் எதிர்பார்க்கப்படுவது என்னவென்றால், அவர் அல்லாஹ்வுடன் தம்மை இணைத்துக் கொண்டு தம்மையும் தமது பிள்ளைகளையும் ஷய்த்தானுடைய தாக்குதல்களிலிருந்து பாதுகாத்துக் கொள்ள வேண்டும் என்பதாகும். அது அல்லாமல் அவநம்பிக்கை அடைந்து சோர்ந்து போய் விடக் கூடாது. பயந்து போய் எதிர்மறை சிந்தனைகளை தமக்கு மேல் அண்ட விடக் கூடாது.

எதிர்மறை சிந்தனைக்கு ஒரு கவலை தரும் உதாரணமாக கடந்த சில நாட்களுக்கு முன் ஒரு கடிதம் எனக்கு வந்தது. ஒரு மனிதர் எழுதியிருந்தார். இக்காலத்தில் உலகில் பணத்திற்கான ஓட்டம் அதிகமாக உள்ளது. ஒழுக்கக் கேடான செயல்கள் அதிகமாக நடக்கின்றன. போதைகளின் புதிய புதிய வகைகளும் அதன் பயன்பாடுகளும் சகஜமாகிக் கொண்டிருக்கின்றன. சமுதாயத்தில் பொதுவான வழிகேடு அதிகமாகிக் கொண்டிருக்கிறது. எனவே அவர் எழுதுகிறார். இதனால் கண்டிப்பாக திருமணம் செய்யத்தான் வேண்டும் அல்லது திருமணமாகி விட்டாலும் குழந்தை இல்லாமல் இருப்பதே சிறந்தது என்று நினைக்கிறேன் என எழுதியிருந்தார். இது மிகவும் அவநம்பிக்கையான சிந்தனையாகும். ஷய்த்தானிடம் தோல்வியை ஓப்புக் கொண்டு விட்டு அவனை எல்லா சக்தியும் உடையவனைப் போல் கருதி இந்த கருத்து கூறப்படுகிறது. சந்ததிகளின் தர்பிய்யத்திற்காக நாம் செய்கிற முயற்சிகளிலும் துஆவிலும் பரக்கத் வழங்குவதற்கு அல்லாஹ்விடம் எந்த சக்தியும் இல்லாதது போன்றும் கூறப்படுகிறது-நவூதுபில்லாஹ். இது மிகவும் ஆபத்தானதும் அவநம்பிக்கையின் விளைவும் ஆகும்.

ஹஸ்ரத் மஸ்ஹீ மவ்லூது (அலை) அவர்களை ஏற்றுக் கொண்டவரிடம் அத்தகைய சிந்தனை இருக்க முடியாது; இருக்கவும் கூடாது. ஹஸ்ரத் மஸ்ஹீ மவ்லூது (அலை) அவர்கள் எத்தகைய புரட்சியை உருவாக்க உலகில் அனுப்பப்பட்டார்களோ அதில் பங்கு பெறுவதற்கு நாம் நமது எல்லா தகுதிகளையும் பயன்படுத்த வேண்டும். நமது சந்ததிகளிடமும் இந்த ரூஹை ஊத வேண்டும். அது நமது நோக்கம் ஆகும். அதற்காக துஆவும் செய்ய வேண்டும். அவர்களுக்கு தர்பிய்யத் கொடுக்க வேண்டும். சமுதாயத்தின் இந்த எல்லா அசுத்தங்கள் எல்லாம் இருந்த நிலையிலும் நாம் ஷய்த்தானை வெற்றி பெற விடப் போவதில்லை - இன்ஷா அல்லாஹ்.

உலகில் இறைவனின் ஆட்சியை நிலைநாட்ட முயற்சி செய்ய வேண்டும். ஆகவே அவநம்பிக்கை அடைய எந்தக் காரணமும் இல்லை. மாறாக ஓர் உறுதியுடன் அல்லாஹ் கூறியுள்ள வழிமுறைப்படி நடந்து கொள்ள வேண்டும்.

அல்லாஹ் நல்ல சந்ததிகளுக்காக திருக்குர்ஆனில் துஆ கற்றுத் தந்துள்ளான். ஓரிடத்தில் அல்லாஹ் ஹஸ்ரத் ஸக்கரிய்யா (அலை) அவர்கள் செய்த துஆவை கற்றுத் தந்தான். அந்த துஆ இதுவாகும். ரப்பி ஹப்லி மின்லதுன்க துர்ரியத்தன் தய்யிபா. இன்னக்க ஸயீவுத் துஆ – எனது இறைவா! உனது சன்னிதியில் இருந்து எனக்கு ஒரு தூய சந்ததியை வழங்குவாயாக. நிச்சயமாக நீ துஆக்களை அதிகமாக கேட்பவன் ஆவாய். அல்லாஹ்தான் இந்த துஆவை கற்றுத் தந்துள்ளான். நான் அதிகமாக துஆவை கேட்பவன். நீங்களும், அல்லாஹ்வே! நீ துஆவை கேட்பவன். எனவே எனது துஆவை ஏற்றுக் கொள்வாயாக. எங்களுக்கு தூய சந்ததிகளை வழங்குவாயாக என்று கூறுங்கள் என்றான். எனவே தூய சந்ததிகளுக்கான விருப்பம் இருக்கும் என்றால் அதற்காக துஆவும் செய்ய வேண்டும். அத்துடன் பெற்றோரும் அந்த தூய சிந்தனை மற்றும் நற்செயல்களைக் கொண்டவர்களாக விளங்க வேண்டும். நபிமார்களின் பண்புகளாகிய நன்மைகளை மேற்கொள்வது ஒவ்வொரு தாய் தந்தையருக்கும் கடமையாகும். சில வேளைகளில் தாய்மார்கள் மார்க்க விவகாரங்களில் கவனம் செலுத்துபவர்களாக இருப்பார். இறைவனக்கம் செய்பவர்களாக இருப்பார். ஆண்கள் அவ்வாறு இருப்பதில்லை. சில இடங்களில் ஆண்கள் சரியாக இருப்பார். பெண்கள் தமது பொறுப்பை நிறைவேற்றுவதில்லை. சந்ததிகள் நல்லவர்களாக விளங்கவும் காலத்தின் தீய தாக்கத்திலிருந்து தப்பிக்கவும் குழந்தைகள் பிறக்கும் முன்பே குழந்தைகளின் விருப்பத்திற்கு முன்பே ஆணும் பெண்ணும் நன்மைகளை செய்பவர்களாக விளங்க வேண்டும் என்பது அவசியமான ஒன்றாகும்.

ஹஸ்ரத் மஸ்ஹ் மவ்லுது (அலை) அவர்களுடைய சஹாபாக்களின் சம்பவங்களில் ஒரு சம்பவம் வருகிறது. அதில் குழந்தை பிறப்பிற்காக ஹஸ்ரத் மஸ்ஹ் மவ்லுது (அலை) அவர்களிடம் ஒருவர் வேண்டுகிறார். ஆனால் ஹஸ்ரத் மஸ்ஹ் மவ்லுது (அலை) அவர்கள் துஆ செய்வதற்கு ஒரு நிபந்தனை விதித்தார்கள். அம்மனிதர் தமக்குள் தூய மாற்றத்தை ஏற்படுத்த வேண்டும் என்பது அந்த நிபந்தனையாகும். அம்மனிதரோ அப்போது அஹ்மதியாகக் கூட இல்லை. ஹஸ்ரத் மஸ்ஹ் மவ்லுது (அலை) அவர்களது பைஅத்தில் வரவும் இல்லை. அவரது நற்செயலின் காரணமாக ஹஸ்ரத் மஸ்ஹ் மவ்லுது (அலை) அவர்கள் துஆ செய்தார்கள். முன்ஷி அதா முஹம்மது சாஹிப் பட்வாரி அவர்களே அம்மனிதராவார்.

அவர் கூறுகிறார்: நான் அஹ்மதியல்லாதவனாக இருந்தேன். மார்க்கத்தை விட்டு விலகி இருந்தேன். ஒரு நண்பர் அவருக்கு அஹ்மதியயத்தை தப்லீக் செய்திருந்தார். ஆனால் அதில் அவர் கவனம் செலுத்தவில்லை. அவர் கூறுகிறார்: ஒருமுறை அம்மனிதர் என்னிடம் அதிகமாகவே எடுத்துச் சொன்னார். என்னை பின்தொடர்ந்தார். கேளுங்கள்; சிந்தியுங்கள் என்று கூறினார். நான், நல்லது; நான் உங்களிடம் ஒரு துஆவுக்காக கேட்டுக் கொள்கிறேன். அந்த துஆ கேட்கப்பட்டு விட்டால் நானும் ஆய்வு செய்வேன். நீங்கள் ஹஸ்ரத் மஸ்ஹ் மவ்லுது (அலை) அவர்களுடைய துஆ ஏற்றுக் கொள்ளப்படுகிறது என்று கூறுகிறீர்கள். எனக்காக துஆ செய்யுமாறு கூறுங்கள். துஆ எதற்காக என்றால் எனக்கு மூன்று மனைவிகள் உள்ளனர். எவர் மூலமும் குழந்தைகள் இல்லை. குழந்தை பிறப்பதற்காகவே நான் ஒன்றுக்குப் பிறகு மற்றொன்று என திருமணம் செய்தேன். எனக்கு ஒரு ஆண் குழந்தை வழங்கப்பட வேண்டும். அதுவும் முதல் மனைவி மூலமாக பிறக்க வேண்டும். அதற்காக துஆ செய்யுமாறு கூறுங்கள்.

அவர் கூறுகிறார்: என் சார்பாக அந்த அஹ்மதி கடிதம் எழுதி விட்டார். சிறிது காலத்திற்குப் பிறகு மல்லவி அப்துல் கஃம் சாஹிபிடமிருந்து பதில் வந்தது. ஹஸ்ரத் மஸ்ஹ் மவ்லுது (அலை) அவர்கள் துஆ செய்தார்கள். பிறகு உங்களுக்கு மகன் வழங்கப்படுவார் என்று கூறினார்கள். ஆனால் நிபந்தனை என்னவெனில் நீர் ஸக்கரிய்யாவுடைய தப்பாவை மேற்கொள்ள வேண்டும். முன்ஷி சாஹிப் கூறுகிறார்: நான் அந்த நாட்களில் மிகவும் மார்க்கமற்றவனாக இருந்தேன். மது, போதை, லஞ்சம் ஆகியவை எனது தினசரி வேலையாக இருந்தன. ஸக்கரிய்யா உடைய துஆ என்றால் என்னென்று எனக்கு என்ன தெரியும்? அவர் கூறுகிறார்: ஸக்கரிய்யா உடைய துஆ என்றால் என்ன என்று தெரிந்து கொள்வதற்காக மஸ்ஜிதிற்குப் போனேன். மஸ்ஜிதின் இமாம் என்னை பள்ளிவாயிலில் கண்டு வியந்து போனார். இந்த குடிகாரன், தீயவன் எங்கிருந்து வந்தான்? எவ்வாறிருப்பினும் நான் கேட்ட கேள்விக்கு அவரால் பதில் தர முடியவில்லை.

அவர் கூறுகிறார்: பிறகு நான் மல்லவி ஃபதஹ்தீன் சாஹிப் அஹ்மதியிடம் கேட்டபோது அவர் கூறினார். மார்க்கமற்ற நிலையை விட்டு விடுங்கள். ஹலாலை உண்ணுங்கள். தொழுகை நோன்பை மேற்கொள்ளுங்கள். பள்ளிவாயிலுக்கு அதிகமாக வந்து கொண்டிருங்கள். இதனைக் கேட்டு நான் அவ்வாறே செய்தேன். குடியை விட்டு விட்டேன். லஞ்சம் வாங்குவதை விட்டு விட்டேன். தொழுகை, நோன்பை கடைபிடித்தேன். நான்கைந்து மாதம் கழிந்திருக்கும். ஒருநாள் எனது மூத்த மனைவி அழத் தொடங்கினாள். அவரை ஒரு செவிலியிடம் பரிசோதிக்கச் செய்தேன். அப்பெண் இவருக்கு குழந்தை பிறக்க வாய்ப்புள்ளதாக சந்தேகத்தை வெளிப்படுத்தினார். அவர் கூறியதைக் கேட்டு நான் மிர்ஸா சாஹிபிடம் துஆ செய்ய செய்துள்ளேன். இது குழந்தை பிறப்பதற்கான அடையாளமேயாகும். சந்தேகத்திற்கு ஒன்றுமில்லை என்றேன். சில நாட்களுக்குப் பிறகு காப்பத்தின் அறிகுறிகள் வெளிப்படத் தொடங்கின. எனக்கு ஒரு மகன் பிறப்பான் என்றும் அவன் ஆரோக்கியமும் அழகும் உள்ளவனாக இருப்பான் என்றும் மக்களிடம் நான் கூறத் தொடங்கினேன். இவ்வகையில் ஆண் குழந்தை பிறந்தது. அதற்குப் பிறகு நான் பைஅத் செய்தேன். அப்பகுதியில் இன்னும் நிறைய பேரும் கூட பைஅத் செய்தனர். அல்லாஹ் ஒருவருக்கு நல்ல முடிவை தர விரும்பினால் இவ்வாறும் நடக்கிறது. குழந்தைக்கான விருப்பம், குழந்தை பிறப்பது ஆகியவை அவரது சீர்திருத்தத்திற்குக் காரணமாக அமைந்தது.

எவ்வாறிருப்பினும் நான் கூறியது போன்று நாம் சந்ததிகளுக்காக துஆ செய்யும் வேளையில் நமக்குள்ளும் தூய மாற்றத்தை ஏற்படுத்துவது அவசியமாகும். திருக்குர்ஆனில் ஹஸ்ரத் ஸக்கரிய்யா (அலை) அவர்கள் சம்பந்தமாக குரத்துல் அன்பியாவில்

ஒரு குறிப்பு வருகிறது. ரப்பி லாதலர்னி ஃபர்தன். வஅன்த கைருல் வாரிஸீன். என் இறைவனே! என்னை தனியாக விட்டுவிடாதே. நீயே வாரிசுகள் அனைவரிலும் சிறந்தவன். இந்த துஆவிலும் அல்லாஹ்வே கைருல் வாரிஸீன். வாரிசுகளில் எல்லாம் சிறந்தவனாகக் கூறப்பட்டுள்ளது. குழந்தைகளுக்காக துஆ செய்வது குழந்தை வேண்டும் என்பதற்காக அல்ல என்பது தெளிவானது. உலகியல் விவகாரங்களுக்கு ஒரு வாரிசு வேண்டும் என்பதல்ல. மாறாக அல்லாஹ்வின் தரப்பிலிருந்து எத்தகைய வாரிசு வேண்டும் எனில் அவர்கள் உலகத்தை விட மார்க்கத்திற்கு முன்னுரிமை தருபவர்களாக இருக்க வேண்டும். இத்தகைய துஆவை செய்பவர் தாமும் உலகத்தை விட மார்க்கத்திற்கு முன்னுரிமை தருபவராக இருக்க வேண்டும் என்பது வெளிப்படையாகும். மனிதன் தானே உலகில் மூழ்கிக் கிடந்து கொண்டு நல்ல வாரிசை எப்படி கேட்பார்? ஒரு பெண் தனக்கு ஒரு குழந்தை வேண்டும் என்று ஆசைப்படுவது இயல்பான விஷயமாகும் அல்லது சில வேளைகளில் கணவர் விரும்புகிறார் என்பதற்காக குழந்தையை வேண்டுகின்றனர். இதுவே சில வேளைகளில் சோதனைக்குக் காரணமாகி விடுகிறது. குழந்தைகளுக்கான விருப்பம் மிகவும் அனுமதிக்கப்பட்ட விருப்பமேயாகும். அத்துடன் நல்ல வாரிசாகப் பிறக்க வேண்டும் என்பதற்காகவும் துஆ செய்ய வேண்டும். ஹஸ்ரத் மஸ்ஹூ மவ்லூது (அலை) அவர்கள், 'வாரிசுகளை உருவாக்க வேண்டும் என்பதற்காக மட்டுமே குழந்தைகளைப் பெற ஆசைப்பட வேண்டாம். மாறாக, நல்ல சாலிஹான மார்க்கத் தொண்டர்களாக விளங்கும் வாரிசுகள் உருவாவதற்காக விருப்பம் கொள்ளுங்கள்' என்று கூறுகிறார்கள்.

சந்ததிகளும் கூட சோதனைக்குக் காரணமாகி விடலாம் என்பதனை வெளிப்படுத்தியவாறு ஓரிடத்தில் கூறுகிறார்கள்: 'சந்ததிகளின் சோதனையும் பெரும் சோதனையாகும். சந்ததிகள் சாலிஹ் ஆனவர்களாக இருந்தால் வேறு எதனைப் பொருட்படுத்த வேண்டும்? இறைவன் தானே கூறுகிறான். வஹூவ யதவல்லஸ் ஸாலிஹீன். அதாவது அல்லாஹ் தாமே சாலிஹீன்களுக்கு பொறுப்பேற்றுக் கொள்கிறான். சந்ததி பேறிழந்தவனாக இருக்கும் நிலையில் இலட்சக்கணக்கான ரூபாய்களை அவனுக்காக விட்டுச் சென்றாலும் அவன் தீய செயல்களில் செலவழித்து அனைத்தையும் தீர்த்து விடுவான். பிறகு அவன் சோதனையில் விழுவது கண்டிப்பானதாகும். ஒருவர் தனது கருத்தை இறைவனின் கருத்துடன் ஒன்றுபட்டவராக்கி விடுவார் எனில் அவர் சந்ததிகளின் தரப்பிலும் மனநிறைவு பெறுவார். அல்லாஹ்வின் கருத்தும் விருப்பமும் என்ன? உலகத்தை விட மார்க்கத்திற்கு முன்னுரிமை வழங்குங்கள் என்பதாகும்.' இது நடந்தால் பிறகு அவர் சந்ததிகளின் தரப்பிலும் மன நிறைவை அடைவார் என்று கூறுகிறார்கள்.

ஓரிடத்தில் அன்னார் நல்ல சந்ததிகளுக்காக அறிவுரை கூறியவாறு இவ்வாறு கூறுகிறார்கள்: நீங்கள் நல்லவராக இருங்கள். உங்களுடைய சந்ததிகளுக்கு தக்வா மற்றும் நன்மையின் உயர்ந்த முன்மாதிரியாகி விடுங்கள். அவர்களை தக்வா உடையவராகவும் மார்க்கமுடையவராகவும் ஆக்குவதற்கு துஆ செய்யுங்கள். அவர்களுக்காக பொருளை திரட்டி வைப்பதற்காக எந்த அளவுக்கு முயற்சி செய்வீர்களோ அந்த அளவுக்கு இந்த விஷயத்திலும் முயற்சி செய்யுங்கள். சந்ததிகளுக்கு மார்க்கத்தைக் கற்றுத் தரவும் மார்க்கத்துடன் தொடர்புபடுத்தவும், அவர்களின் மார்க்கப் பயிற்சிக்கும் செய்யப்படுகின்ற முயற்சி உலகியல் முயற்சிகளை விட குறைவாக உள்ளது. உலகத்திற்கு அதிகமாக முயற்சி செய்யப்படுகிறது. இதனால் சிலருக்கு சோதனையும் வருகிறது.

பிறகு அன்னார் சந்ததிகளின் காரணம் பற்றி கூறுகிறார்கள்: சிலருக்கு சந்ததிகளுக்காக விருப்பம் ஏற்படுகிறது. சில சொத்துள்ளவர்கள் சொல்லக் கேட்டுள்ளேன். எங்களுக்கு சந்ததிகள் வேண்டும். எங்கள் சொத்துக்களுக்கு வாரிசு வேண்டும். அவர்கள் சந்ததிகளை விரும்புவது சொத்துக்களுக்காக என்பது போன்று பேசுகின்றனர். அதன் மூலம் சொத்துக்கள் அந்நியரிடம் போகாமல் இருக்க வேண்டும் என்பதற்காக சந்ததிகளை விரும்புகின்றனர். அன்னார் கூறுகிறார்கள்: இவர்கள் இறந்து விட்டால் பங்குதாரர் யார்? பிள்ளைகள் யார்? என்று இம்மக்கள் அறியப்போவதில்லை. அப்போது எல்லாருமே அந்நியராகி விடுவர்.

பிறகு அவர்கள் கூறுகின்றார்கள்: பிள்ளைகளுக்காக விரும்பினால் அவர்கள் மார்க்கத்தின் தொண்டர்களாக வேண்டும் என்பதற்காக விரும்ப வேண்டும். பிறகு அல்லாஹ் திருக்குர்ஆனில் இந்த துஆவையும் கற்றுத் தந்துள்ளான். வஅஸ்லிஹ் லீ ஃபீ ஸூர்ரிய்யத்தீ இன்னி துப்து இலைக்க வஇன்னீ மினல் முஸ்லிமீன். எனக்காக எனது சந்ததிகளை சீர்திருத்துவாயாக. நிச்சயமாக நான் உன் பக்கமே திரும்புகிறேன். சந்தேகமின்றி நான் கட்டுப்பட்டவர்களைச் சார்ந்தவனாக இருக்கிறேன். இங்கு சந்ததிகளை சீர்திருத்துவதற்காக துஆ தரப்பட்டுள்ளது. அத்துடன் இன்னொன்றும் உறுதி செய்யப்பட்டுள்ளது. நான் உன் பக்கமே திரும்புவனும் கட்டுப்படுவனும் ஆக இருக்கிறேன். ஆகவே சந்ததிகளுக்காக துஆ செய்யும்போது அல்லாஹ்வுடைய கட்டளைகளின்படி அமல் செய்வதும் மற்றும் அல்லாஹ்வுக்கு முழுமையாக கட்டுப்படுவதும் அவசியமாகும். அப்போதுதான் துஆ கபூல் ஆகிறது.

ஆகவே தாயும் தந்தைக்கும் மிகப்பெரும் பொறுப்பு உள்ளது. குழந்தைகளின் சீர்திருத்தத்திற்காகவும், அவர்களின் தர்பிய்யத்திற்காகவும் நிரந்தரமாக அல்லாஹ்விடம் சந்ததிகளின் மேம்பாட்டிற்காகவும் துஆ கேட்டுக் கொண்டிருங்கள். உங்கள் முன்மாதிரியை சந்ததிகளுக்காக நிலைநாட்டுங்கள். உங்கள் முன் மாதிரி அல்லாஹ் தந்த அந்த போதனைக்கு எதிராக இருந்தால், உங்கள் செயல், தாய் தந்தையர் பிள்ளைகளுக்கு தருகிற அறிவுரைக்கு எதிராக இருந்தால் பிறகு சீர்திருத்தத்திற்கான துஆவில் நல்ல நிய்யத் இருக்காது. இவ்வாறான அமல்கள் இருக்கும்போது, நாங்கள் எமது சந்ததிகளுக்காக நிறையவே துஆ செய்திருந்தோம். இருந்தும் கூட அவர்கள் தடம் புரண்டு போய் விட்டனர் அல்லது எம்மை சோதனையில் போட்டு விட்டனர் என்று முறையிடுவதும் தவறாகும். அல்லாஹ் திருக்குர்ஆனில் பெரும் திரண்ட துஆ ஒன்றை கூறுகிறான். எவர்கள் ஷய்த்தானின் தாக்குதல்களிலிருந்து தப்பிக்க நினைக்கிறார்களோ, தப்பிக்கிறார்களோ, ரஹ்மானாகிய இறைவனின் அடியார்களாக

விரும்புகிறார்களோ அவர்களிடம் சில சிறப்புப் பண்புகள் இருக்கும். அதில் ஒன்று அவர்கள் இவ்வாறு துஆ செய்கின்றனர்:

**ரப்பனா ஹப்லனா மின் அஸ்வாஜினா வதுர்ரியாத்தினா குர்ரத்த அயூனில் வஜ்அல்னா லில் முத்தகீன இமாமா. எங்கள் இறைவா! எங்கள் வாழ்க்கை துணைவர்களையும் சந்ததிகளையும் கண்களுக்கு குளிர்ச்சியாக்கி வைப்பாயாக. எம்மை இறையச்சமுடையோரின் இமாமாக ஆக்குவாயாக.** இந்த துஆ சந்ததிகளுக்காகவும் வாழ்க்கை துணைவர்களுக்காகவும் ஆண்களும் செய்ய வேண்டும்; பெண்களும் செய்ய வேண்டும். ஆண்களும் பெண்களும் நல்ல சாலிஹான சந்ததிகளுக்காக விரும்புகின்றனர்; துஆ செய்கின்றனர் என்றால் பிறகு குழந்தைகள் பிறந்த பிறகும் இவர்களின் வேலை முடியாது. மாறாக தாயும் தந்தையும் மனைவியும் கணவரும் தத்தமது வட்டத்தில் கண்காணிப்பவர்களும் இமாம்களும் ஆவர். இந்த உரிமை எப்போது நிறைவேறும் எனில் தாமும் அவர்கள் தக்வாவின்படி நடப்பவர்களாக இருக்க வேண்டும். பிள்ளைகளுக்காக துஆ செய்பவர்களாக இருக்க வேண்டும். தமது செயல்களையும் பார்க்க வேண்டும்.

அவர்கள் கூறுகிறார்கள்: ஒரு மனிதர் மார்க்க சேவை செய்யக் கூடிய நல்ல சாலிஹான சந்ததிகளை விரும்புகிறேன் என்று கூறினால் பிறகு அவர் தனது நிலையில் ஒரு சீர்த்திருத்தத்தை ஏற்படுத்தவில்லை எனில் அது வெறும் வாதமாகவே இருக்கும். விரும்புமோ நல்ல சந்ததிகளைப் பெற வேண்டும்; ஆனால் அவரது செயலோ அதற்கு மாற்றமாக இருக்கிறது. அதிகமானவர்கள், நல்ல சந்திகள் - ஸாலிஹான சந்ததிகள் கிடைக்க துஆ செய்யுங்கள் என்று கூறுகின்றனர். ஆனால், அவர்களின் தொழுகைகளைப் பற்றி கேட்கப்பட்டால் எல்லா தொழுகைகளையும் தொழுவதற்கு முயற்சி செய்கிறோம் என்கின்றனர். ஃபர்ளான தொழுகைகளையே தொழுவதில்லை எனில் இவர்களின் நன்மையின் நிலை எப்படியிருக்க முடியும்?

அன்னார் கூறுகிறார்கள்: அவர்கள்தான் பாவமும் கட்டுப்பாடாமையுமான வாழ்வை வாழ்கிறார்கள். ஆனால் வாயால் கூறுகிறார்கள். நான் நல்ல சாலிஹான சந்ததி கிடைக்க விரும்புகிறேன். இந்நிலையில் அவர் தனது வாக்குறுதியில் பொய்யராவார். சாலிஹ் மற்றும் முத்தகியான சந்ததிகளை விரும்புவதற்கு முன் அவர் தன்னை சீர்த்திருத்துவது அவசியமாகும். தமது வாழ்வை தக்வா உள்ளவரின் வாழ்வாக ஆக்க வேண்டும் அப்போது அவரது ஆசை விளைவை உருவாக்கும் ஓர் ஆசையாக இருக்கும். அத்தகைய சந்ததிகள் உண்மையில் பாக்கியாத்துஸ் ஸாலிஹாத் என்ற சொல்லை உண்மைப்படுத்துபவராக இருப்பதற்கு தகுதியானவராக இருப்பார். ஆனால் அவர்களுடைய விருப்பத்திற்கு காரணம் தமது பெயர் எஞ்சியிருக்க வேண்டும். நமது சொத்துக்களுக்கும் பொருளுக்கும் வாரிசு வேண்டும் அல்லது பெரிய பிரபலமான மனிதராக இருக்க வேண்டும் என்று ஆசைப்படுவது எனது கருத்தில் இணை வைத்தலாகும்.

அவர்கள் இன்னொரு விஷயத்தை கூறுகிறார்கள். மக்கள் சந்ததிகளுக்காக மிகவும் விரும்புகின்றனர். சந்ததிகள் கிடைக்கவும் செய்கிறது. பிறகு சந்ததிகளை தர்பிய்யத் மற்றும் அவர்களை நல்லவராக ஆக்குவதற்கும் இறைவனின் கட்டுப்பட்ட அடியார் ஆக்குவதற்கும் சரியான கவலை கொள்பவராக ஒருவரையும் பார்க்க முடியவில்லை. இவர்கள் ஒருபோதும் சந்ததிகளுக்காக துஆ செய்வதில்லை. தர்பிய்யத்தின் படித்தரங்களை கவனத்தில் கொள்வதும் இல்லை. துஆவின் பக்கம் மிகவும் குறைவான கவனமே உள்ளது. தர்பிய்யத்தின் பக்கம் இருக்க வேண்டிய கவனமும் இல்லை.

அவர்கள் கூறுகிறார்கள்: எனது நிலை என்னவெனில் எனது நண்பர்கள், சந்ததிகள் மற்றும் மனைவிக்காக துஆ செய்யாமல் எனது எந்த தொழுகையையும் நான் தொழவில்லை. நிறைய பெற்றோர் எத்தகையவர்களாக இருக்கின்றனர் எனில் தமது சந்ததிகளுக்கு தீய வழக்கங்களைக் கற்றுக் கொடுக்கிறார்கள். அவர்கள் தீமை செய்ய கற்றுக் கொள்கிறார்கள். அவர்களை எச்சரிப்பதில்லை. விளைவு என்னவெனில் நாளுக்கு நாள் அவர்கள் துணிவு கொண்டு விலகிச் செல்ல ஆரம்பிக்கின்றனர். தடுக்காவிட்டால், புரிய வைக்காவிட்டால் அந்த தீமைகள் சிறிது சிறிதாக அதிகமாகிக் கொண்டே செல்கின்றன.

பிறகு அன்னார் கூறுகிறார்கள்: எத்தனை பேர் சந்ததிகளுக்காக துஆ செய்கின்றனர். சந்ததிகள் மார்க்கத்தின் வீரராக இருக்க வேண்டும் என்று மிகவும் குறைவானவர்களே அவ்வாறு செய்கின்றனர். எதற்காக சந்ததிகளுக்கு முயற்சி செய்கிறோம் என்றே பெரும்பாலார் முற்றிலும் அறியாதவர்களாக இருக்கின்றனர். பெரும்பாலார் தமது பிரதிநிதிகளாக இருப்பதற்காக சந்ததிகளை விரும்புகின்றனர். வேறு நோக்கமே இருப்பதில்லை. அன்னியர் அல்லது வேறு பங்காளி தமது சொத்துக்கு வாரிசாகி விடக் கூடாது என்பதே பெரும் முயற்சியாக உள்ளது. ஆனால் நினைவில் கொள்ளுங்கள். இவ்வாறு மார்க்கம் முற்றிலும் அழிக்கப்படுகிறது. சுருக்கமாக சந்ததிகளுக்காக விரும்பும்போது அவர்கள் மார்க்கத்தின் தொண்டர்களாக விளங்க வேண்டும் என்பதற்காக ஆசைப்பட வேண்டும். குறிப்பாக வாக்ஃபே நவ்வின் பெற்றோர் மிகவும் கவனம் செலுத்த வேண்டும். தமது பிள்ளைகளை மார்க்கத்தின் பக்கம் கவன மூட்ட வேண்டும்.

பிறகு அவர்கள் கூறுகிறார்கள்: நான் பார்க்கிறேன். அவர்கள் எதனை செய்கிறார்களோ உலகிற்காகவே செய்கின்றனர். உலகப் பற்று இவர்களை செய்ய வைக்கிறது. இறைவனுக்காக செய்வதில்லை. குழந்தைகளை விரும்பினால் இந்த எண்ணத்தில் விரும்ப வேண்டும். அதாவது வஜ்அல்னா லில் முத்தகீன இமாமா என்ற நிய்யத்தில் ஆசைப்பட வேண்டும். **எந்த குழந்தை பிறந்தாலும் அது இஸ்லாத்தின் கலிமாவை உயர்த்தும் குழந்தையாக இருக்க வேண்டும். அத்தகைய கடும் விருப்பம் இருந்தால் ஸக்கரிய்யாவுக்கு தந்தது போன்ற சந்ததிகளைத் தர இறைவன் சக்தி படைத்தவனாவான்.** ஆனால் நான் பார்க்கிறேன். எமது தோட்டம் அல்லது எமது எஸ்டேட் இதனை ஏதாவது பங்காளி எடுத்துக் கொண்டு போய் விடக்கூடாது என்பதற்கு மேல் அவர்கள் சிந்தனை செல்வதில்லை. ஆனால் இவர்கள் இவ்வளவு கூட சிந்திப்பதில்லை. பேறிழந்தவரே! நீர் இறந்து விட்ட பிறகு உம்மை பொருத்தவரை உமது பகைவர், நண்பர் எல்லாம் ஒன்றுதான்.

வாகிஃபீன நவ் உடைய பெற்றோர் தமது குழந்தைகளின் தர்பிய்யத்தில் குறிப்பாக கவனம் செலுத்த வேண்டும். அந்த நோக்கத்திற்காக துஆவும் செய்ய வேண்டும். அவர்கள் பெரியவர்களாகி உலகத்தை விட மார்க்கத்திற்கு முன்னுரிமை தருபவர்களாக இருக்க வேண்டும். மார்க்கத்திற்காக தம்மை அர்ப்பணிக்க வேண்டும். வக்ஃபே நவ் என்ற டைட்டில் வாக்கியாயிற்று. **பெரியவனானதும் நாங்கள் எங்கள் வேலையைப் பார்க்கிறோம் என்பதன்று. மாறாக வாகிஃபீனே நவ் முதலில் ஜமாஅத்திடம் கேட்க வேண்டும். ஜமாஅத்துக்கு தேவை இருக்கிறதா? இல்லையா? என்று அவர்கள் தமது சொந்த வேலையை செய்து கொள்வதற்கு ஜமாஅத் அனுமதி அளித்தால் செய்யுங்கள்.** அது அல்லாமல் அவர்கள் களங்கமற்ற முறையில் தமது உடன்படிக்கையையும் பெற்றோரின் உடன்படிக்கையையும் நிறைவேற்றியவாறு தம்மை வக்ஃபிற்காக அர்ப்பணித்து விட வேண்டும்.

ஆகவே, குழந்தைகளுக்காக துஆவை இந்த சிந்தனையுடன் செய்ய வேண்டும். உலகத்தை விட மார்க்கத்திற்கு முன்னுரிமை தரும் குழந்தைகள் வேண்டும். அவர்கள் பெற்றோரின் மற்றும் குடும்பத்தின் கண்ணியத்தை நிலைநாட்டுபவராக இருக்க வேண்டும். தமது பாட்டனார்களின் பாட்டனாரின் கண்ணியத்தையும் நிலை நாட்ட வேண்டும். பெரும்பாலான குடும்பங்களில் பாட்டனார்கள் ஹஸ்ரத் மஸ்ஹீ மவ்லுது (அலை) அவர்களுடைய சஹாபிகளாக உள்ளனர். அவர்களின் சந்ததிகளாக இருப்பது மட்டும் போதுமானதல்ல. அதனை பெருமையுடன் கூறுகிறார்கள். நல்லது; ஆனால் அந்த நன்மைகளும் தொடர்ந்தால்தான் பெருமை. சந்ததியாக இருப்பது மட்டும் போதுமானதல்ல.

ஹஸ்ரத் மஸ்ஹீ மவ்லுது (அலை) அவர்கள் கூறுகிறார்கள்: இறைவனது உதவி எப்போதும் நன்மையில் முன்னேறிக் கொண்டிருப்பவருக்கே கிடைக்கிறது. ஓரிடத்தில் அவர்கள் தேங்கி விட மாட்டார்கள். அவர்களுக்கே நல்ல முடிவு கிடைக்கிறது. நல்ல முடிவுக்காக அன்னார் கூறினார்கள். தமக்காகவும், தமது மனைவி மக்களுக்காகவும் தொடர்ந்து துஆ செய்ய வேண்டும். பிறகு அன்னார் நமக்கு போதனை செய்தவாறு கூறுகிறார்கள்: சந்ததிகளுக்கு மிகச் சிறந்த முன்மாதிரியாகவும் பாடமாகவும் விளங்கக் கூடிய பணிகளைச் செய்யுங்கள். இது பெற்றோரின் பணியாகும். இதற்காக அவசியமானது எல்லாவற்றிற்கும் முதலில் தம்மை சீர்திருத்திக் கொள்ள வேண்டும். நீங்கள் உயர் தரமான இறையச்சமுள்ளவராகவும் தூயவராகவும் ஆகி விடுவீர் எனில் இறைவனை திருப்தி செய்வீர்கள் எனில் பிறகு இறைவனும் உமது சந்ததிகளுடன் நல்ல முறையில் நடப்பான் என்பது உறுதியாகி விட்டது.

அல்லாஹ் நமக்கு நல்வாய்ப்பு வழங்குவானாக. நம்மில் ஒவ்வொருவரும் சந்ததிகளுக்கு மிகச்சிறந்த முன்மாதிரியாவோமாக. உலகத்தை விட மார்க்கத்திற்கு முன்னுரிமை தருபவராக செய்த வாக்குறுதியை நிறைவேற்றுவோமாக. மற்றவரின் பக்கம் பார்வை செலுத்துவதை விடுத்து ஒருவரின் வழக்கம் மற்றவரையே பார்த்துக் கொண்டிருக்கின்றனர். அவர் எப்படி என்று அவ்வாறு செய்யாமல் தம்மை சீர்திருத்துபவராக இருப்போமாக. அப்போதுதான் நாம் நல்ல சந்ததிகளைக் கொண்டு செல்பவர்களாகவும் இருக்க முடியும். மேலும் நாம் தக்வாவின் படி செல்பவர்களாகவும் இருக்க முடியும். நாம் நமது சந்ததிகளுக்காக நிரந்தரமாக துஆ செய்து வருபவராக இருப்போமாக. அல்லாஹ் நமது சந்ததிகளையும் எப்போதும் நமது கண்களுக்கு குளிர்ச்சியாக்கி வைப்பானாக. மேலும் அவர்களின் சீர்திருத்தத்தின் பக்கம் கவனம் செலுத்திக் கொண்டே இருப்பவர்களாக நம்மை ஆக்குவானாக.

Friday Sermon delivered by Hadrath Khaleefathul Masih Alkhamis (atba)  
on 14.07.2017  
Translated by Muallim Nizamuddeen  
Published By Nazarath Nashr-O-Isha'ath, Sadr Anjuman Ahmadiyya - Qadian, 143516